



सूचना एवं जनसम्पर्क विभाग, बिहार

प्रेस विज्ञप्ति

संख्या—cm-461
28/09/2017

मुख्यमंत्री ने राज्य के सुख, शांति एवं समृद्धि के लिए माँ भगवती शीतला माता, बड़ी पटनदेवी एवं छोटी पटनदेवी की पूजा अर्चना की

पटना, 28 सितम्बर 2017 :- मुख्यमंत्री श्री नीतीश कुमार ने आज नवरात्रा पर्व की महाअष्टमी के दिन अगम कुआँ स्थित शीतला माता मंदिर जाकर माँ शीतला देवी, पटनासिटी स्थित बड़ी पटनदेवी एवं छोटी पटनदेवी मंदिर जाकर माँ बड़ी पटनदेवी एवं माँ छोटी पटनदेवी की पूजा अर्चना की। पुरोहितों ने मंत्रोच्चार के साथ मुख्यमंत्री श्री नीतीश कुमार को विधिवत पूजा करायी। मुख्यमंत्री श्री नीतीश कुमार ने माँ शीतला देवी, माँ बड़ी पटनदेवी एवं माँ छोटी पटनदेवी से राज्य की सुख समृद्धि, शांति और प्रगति की कामना की। मुख्यमंत्री को छोटी पटन देवी मंदिर में मंदिर के मुख्य पुरोहित ने दहेज प्रथा विरोधी अभियान की सफलता का संकल्प दिलाया। मुख्यमंत्री श्री नीतीश कुमार ने बड़ी पटन देवी मंदिर में पूजा के उपरांत मंदिर परिसर में बने सामुदायिक भवन का उदघाटन किया।

मुख्यमंत्री श्री नीतीश कुमार ने मारूफगंज स्थित श्री बड़ी देवी जी तथा श्री श्री दलहट्टा देवी जी जाकर माँ भगवती दुर्गा की पूजा अर्चना की। इसके उपरांत मुख्यमंत्री ने गाँधी मैदान पटना में दशहरा के अवसर पर आयोजित होने वाले रावणवध की तैयारियों का जायजा लिया तथा उपस्थित अधिकारियों को आवश्यक दिशा निर्देश दिये।

मुख्यमंत्री श्री नीतीश कुमार के साथ पथ निर्माण मंत्री श्री नंद किशोर यादव, विधान पार्षद डॉ० रणवीर नंदन, मुख्यमंत्री के प्रधान सचिव श्री चंचल कुमार, पटना प्रमंडलीय आयुक्त श्री आनंद किशोर, मुख्यमंत्री के सचिव श्री मनीष कुमार वर्मा, पटना जिलाधिकारी श्री संजय कुमार अग्रवाल एवं वरीय पुलिस अधीक्षक पटना श्री मनु महाराज सहित अन्य लोग उपस्थित थे।
